

Naftalanda Vətən müharibəsi şəhidlərinin ailələri və qazilər evlərində ziyarət olunub

Naftalan Şəhər İcra Hakimiyyətinin başçısı Vüqar Novruzov, Milli Məclisin deputatı Anar Məmmədov, "Tək Millət Tək Ürək" Beynəlxalq Humanitar qardaşlıq Platformasının Koordinatoru Faiq Qurbanov, Türkiyə-Azərbaycan İş Adamları və Sənayeçiləri Birliyinin (TÜİB) sədr müavini Səlim Akbay idarə heyətinin üzvü Ender Kavuk ilə birlikdə şəhid və qazi ailələrini ziyarət etmişlər. Ziyarət zamanı ailələrə yardım bağlamaları təqdim olunmuş və uşaqlara müxtəlif oyuncaqlar paylanmışdır.

Görüşlərdə şəhid ailələrinə, əlil və müharibə iştirakçılarına göstərilən dövlət dəstəyindən danışılmış, Prezi-



dent, Silahlı Qüvvələrin Ali Baş Komandanı İlham Əliyevin 30 il davam edən münacişəni 44 gün ərzində həll etdiyi, öz qanı və canı bahasına Vətən torpağının müdafiə-

sinə qalxanların, həmçinin onların ailələrinin daim dövlətin qayğısı ilə əhatə olunduqları vurğulanmışdır. Azərbaycanın ərazi bütövlüyü uğrunda canlarından keçən şə-

hidlərimizə Allahdan rəhmət, yaralılara şəfa dilənmişdir.

Türkiyəli qonaqlar həmçinin şəhid ailələrinin və qazilərin övladlarının gələcəkdə Türkiyədə oxumaq arzuları olarsa, təhsil və qalma xərclərini qarşılamağı təklif etmişlər. Belə bir istək olduğu təqdirdə bununla fəxr edəcəklərini demişlər.

Şəhid ailələri və müharibə iştirakçıları göstərilən yüksək diqqət və qayğıya görə Prezident İlham Əliyevə və Birinci vitse-prezident Mehriban xanım Əliyevaya sonsuz minnətdarlıqlarını ifadə etmişlər.

Sabir ƏLİYEV,
"Azərbaycan"